

موبائل فون کے استعمال کا شرعی جائزہ

The Uses of Mobile Phone in the Light of Islam

* ذوالفقار خان

** ڈاکٹر سید نعیم بادشاہ بخاری



Abstract

The scientific progress and inventions in the present age is proof that the human mind is mastery of God. Among these inventions made by the human mind, the cell phone is very important which has attracted people belonging to sections and fields of life. No one can deny the importance of cell phones in the present age but at the very same time its negative and un-careful usage can turn an important gadget into irreversible destruction. An act of irresponsibility done by individual can emphases the whole family life and the family has to bear consequences. It can also imprint deep signs of immorality which becomes unbearable in the future life of that individual. Therefore, it is needed to devise certain rules and regulations in the light of teaching of Islam which can ensure moral usage of mobile phone and can potentially turn it into more useful gadget and can control its damages and negativity. In the present paper one such attempt has been made.

Key words: scientific, human mind, inventions, gadget, emphases

دور حاضر کی سائنسی ترقی اور نئے نئے ایجادات انسانی عقل کا نمونہ قدرت ہونے پر واضح دلیل ہے۔ اور موبائل فون بھی ان ایجادات میں ایک ایسی انسانی ایجاد ہے جس نے زندگی کے تمام شعبوں اور طبقوں سے تعلق رکھنے والے انسانوں کو اپنی طرف متوجہ کرنے پر مجبور کر دیا ہے۔ موبائل فون کی ضرورت سے آج کے دور میں انکار نہیں کیا جاسکتا لیکن اس کے ساتھ ساتھ اگر اس کے استعمال میں بے احتیاطی اور لاپرواہی بڑتی جائے تو بہت زیادہ تباہی اور بربادی کا باعث بنتی ہیں جن کا ازالہ کرنا نہ ممکن ہو جاتا ہے۔ اور پھر اس کے غم اور زخم تمام خاندان کو سھنا پڑتا ہے۔ اور انسان کے اخلاق اور کردار پر ایک بد نما داغ بن جاتا ہے۔ جو کہ معاشرے میں ناقابل برداشت ہوتا ہے۔ اس لیے ایسے شرعی، اخلاقی حدود اور ضوابط متعین کرنا ضروری ہے۔ جنکی وجہ سے اس مفید ایجاد کے فوائد حاصل کئے جاسکے اور اس کے مضرات اور نقصانات سے بچا جاسکے۔ ذیل میں چند ضوابط اور آداب کا ذکر کیا جا رہا ہے۔

السلام علیکم سے گفتگو کا آغاز کرے

موبائل فون پر گفتگو کا آغاز "السلام علیکم" سے کریں۔ کیونکہ یہ شریعت مطہرہ کا اصول ہے اور مسلمانوں کا شعار ہے۔ یہ سنت ہے اس کے خلاف کرنا سنت کے خلاف ہے، حدیث مبارک میں ہے:

"عن جابر قال قال رسول الله ﷺ السلام قبل الكلام" ¹

* ایم فل اسکالر، شعبہ اسلامیات، زرعی یونیورسٹی پشاور

** سپروائزر / چیئر مین، شعبہ اسلامیات، زرعی یونیورسٹی پشاور

"حضرت جابر رضی اللہ عنہ نے فرمایا کہ رسول ﷺ نے فرمایا کہ سلام کلام کرنے سے پہلے ہے۔"

اس کے علاوہ یہ ایک جامع اور بہترین دعا بھی ہے۔ جسکے معنی ہے۔ "تم پر سلامتی اور اللہ تعالیٰ کی رحمتیں اور برکتیں ہوں" گویا یہ تین دعاؤں کا مجموعہ ہے۔ جسکو آپ اپنے مخاطب کے لیے گفتگو کے ابتدائے میں بطور تحفہ پیش کرتے ہیں اور ساتھ ساتھ خود بھی اجر و ثواب کے مستحق بن جاتے ہیں۔ ایک حدیث شریف میں ہے۔ کہ "السلام علیکم کہنے والا دس ۱۰ اور السلام علیکم ورحمۃ اللہ کہنے والا بیس ۲۰ اور السلام علیکم ورحمۃ اللہ وبرکاتہ کہنے والا تیس ۳۰ نیکیاں حاصل کرتا ہے۔"²

سلام کے بعد اپنا تعارف کرے:

موبائل فون پر سلام کے بعد مخاطب کو اپنا تعارف کروائیں۔ کیونکہ بسا اوقات مخاطب آپ کو پہچان نہیں پاتا۔ تو تشویش میں مبتلا ہوتا ہے۔ اس لیے پہلے اپنی شناخت کروانی چاہیے۔ تاکہ اسے تکلیف نہ پہنچے کیونکہ حدیث میں ہے۔

"المسلم من سلم المسلمون من لسانہ ویدہ"³

"کامل مسلمان ہے وہ جس کی زبان اور ہاتھ (کی تکلیف) سے دوسرے مسلمان محفوظ رہیں"

دوسری جانب اس بات کا خیال رکھنا چاہیے کہ جس طرح دروازے پر دستک دینے والا ہی تعارف کروانے کا پابند ہوتا ہے بالکل اسی طرح فون کرنے والا بھی اپنا تعارف کروانا اپنا فرض سمجھیں۔ اس سے گفتگو اچھے ماحول میں ہو گا اور جانین کو کسی تکلیف و تلخ کلامی کا سامنا نہیں پڑے گا۔ اور کون؟ کی جواب میں (میں میں) کی بجائے اپنا پورا نام ظاہر کرنا چاہیے۔ حدیث میں ہے:

"عن جابر قال اتیت النبی ﷺ فدققت الباب فقال: من هذا؟ فقلت انا فقال انا انا
کانة کرہھا"⁴

"حضرت جابر بن عبد اللہ رضی اللہ عنہ سے روایت ہے۔" کہ میں نبی ﷺ کی خدمت میں حاضر ہوا۔ میں نے باہر سے آواز دی۔ تو آپ ﷺ نے دریافت فرمایا "کون" میں نے عرض کیا۔ "میں" آپ ﷺ باہر تشریف لائے تو آپ ﷺ کی زبان مبارک پر یہ الفاظ تھے۔ کہ یہ میں میں کیا ہوتا ہے"

مخاطب کی حالت کا خیال رکھا جائے۔

موبائل فون پر بات کرتے وقت مخاطب کے مزاج کا خیال رکھیں۔ بات کو خواہ مخواہ طول نہ دیا جائے مختصر مگر جامع اور باوقار انداز میں گفتگو کی جائے۔ اللہ تعالیٰ کا فرمان ہے:

"یا ایہا الذین امنوا اتقوا اللہ وقولوا قولا سدیداً۔"⁵

"اے ایمان والوں اللہ سے ڈرو اور سیدھی بات کہو۔"

البتہ اگر کسی ضرورت کی وجہ سے تفصیلی گفتگو کرنی ہو تو پہلے سے اجازت لینی چاہیے۔ تاکہ مخاطب کے آرام اور مصروفیات میں خلل نہ ڈالیں۔ فون مناسب وقت پر کرنا چاہیے یعنی آرام، کام یا نماز کے اوقات میں فون کرنے سے پرہیز لازمی ہے۔ بسا اوقات انسان طبیعت کی ناسازی کی وجہ سے فون سننے کے قابل نہیں ہوتا یا کسی اہم کام میں مشغولیت کی وجہ سے بات کرنے کے لیے فارغ

نہیں ہوتا اور فون مصروف کرے تو بار بار فون نہیں ملانا چاہیے۔ اور اگر مخاطب گفتگوں سے معذرت کر لے تو اس کی معذرت قبول کر لینی چاہیے۔ اور اس کو برا نہیں ماننا چاہیے۔ قرآن میں اللہ کا ارشاد ہے:

"وان قبیل لکم ارجعوا فارجعوا هو ازکی لکم"⁶

"اور اگر تم کو لوٹ جانے کا کہا جائے تو لوٹ جاؤ۔"

گفتگو میں حفظ مراتب کا خیال رکھیں:-

کسی کو فون کرتے وقت مخاطب کے لیے اس کے مراتب اور مقام کا خیال رکھیں۔ حدیث میں ہے:

"انزلوا الناس منازلهم"⁷

"لوگوں کے ساتھ اس کے مرتبے کے مطابق ملوں۔"

اس حدیث کے تحت ہر ایک کو اس کے مقام اور مرتبے کے موافق الفاظ سے نہایت آدب و احترام سے پکاریں۔ یہ حفظ مراتب کا طریقہ آپ کے لئے عزت کا باعث ہو گا۔ اور ساتھ ساتھ حدیث شریف پر عمل کرتے ہوئے اجر و ثواب بھی ملے گا۔ کال ملنے کے بعد اگر آواز نہ آرہی ہو تو ہیلوں ہیلوں جتنے کی بجائے دوبارہ کال ملائیں۔ اسی طرح رائنگ (Rong) نمبر ملنے یا رائنگ کال آنے پر سائننگی سے معذرت کر لیں۔ ہمیشہ گفتگوں درمیانی آواز میں کریں اتنا آہستہ بھی نہ بولیں کہ مخاطب نہ سن سکیں اور نہ اتنا چیخ کر بولے کہ اطراف میں موجود لوگ تنگی محسوس کریں۔ قرآن مجید میں اللہ تعالیٰ کا ارشاد ہے:

"وغضض من صوتک ان انکر الاصوات لصوت الحمیر"⁸

"اور اپنی آواز میں نرمی پیدا کر، بے شک سب آوازوں سے بری آواز گدھے کی ہے۔"

اسلام ہر چیز میں اعتدال کا درس دیتا ہے۔ یہاں تک کہ قرآن مجید کی تلاوت کو بھی زیادہ اونچی آواز سے منع فرمایا ہے۔ خواتین کو اگر کبھی فون پر مردوں سے گفتگو کا اتفاق ہو۔ تو صاف سیدھے اور کھرے لہجے میں بات کرنی چاہیے۔ لہجے میں کوئی نزاکت اور حلاوت پیدا نہ کریں۔ قرآن میں ارشاد ہے:

"فلا تخضعن بالقول فیطمع الذی فی قلبه مرض و قلن قولا معروفا"⁹

"تو (نامحرم سے بوقت ضرورت) نرمی اور (نزاکت) سے بات نہ کیا کرو، ورنہ وہ شخص جس کے دل میں کھوٹ

ہے وہ (غلط) توقعات وابستہ کر لے گا اور بات چیت (سنجیدہ) طریقے سے کیا کرو۔"

لہذا غیر محرم لڑکے اور لڑکی کا بلا ضرورت فون پر گفتگو کرنا یا ایک دوسرے سے ملنا جائز نہیں۔ اس سے اجتناب کرنا چاہیے یہ انسان کو بڑے گناہ تک پہنچا دیتی ہے۔

خیانت سے بچئے:-

بعض لوگ فون پر گفتگوں کے دوران دوسری طرف سے آنے والی آواز کو اپنے موبائل فون میں محفوظ (Record) کر لیتے

ہیں۔ جسے بعد میں مختلف مقاصد کیلئے استعمال کرتے ہیں۔ یا وہاں پر موجود لوگوں کو وہ آواز سنوانے کیلئے لاؤڈ اسپیکر کھول دیتے

ہیں۔ جس کا مخاطب کو علم نہیں ہوتا اور اگر اسے علم ہو جائے تو ناپسند کرتا ہے۔ کسی کی گفتگوں بغیر اجازت کے دوسروں کو سنوانا اچھی بات نہیں اور خیانت کے زمرے میں آتا ہے۔ حدیث میں ہے:

"المجالس بالامانہ"¹⁰

"مجلسوں میں کبھی گئی بات امانت ہے۔"

اس لئے فون کے ذریعے گفتگوں کرنا بھی ایک مجلس ہے تو اگر اس مجلس کی بات باہر کر دی جائے تو یہ امانت میں خیانت شمار ہوتی ہے۔ حدیث میں ہے:

"لا ايمان لمن لا امانة له"¹¹

"جس کے اندر امانت (کی صفت) نہیں اس کا ایمان کامل نہیں۔"

اسی طرح جب فون پر کوئی گفتگوں کر رہا ہو تو اس کی باتوں کو کان نہیں لگانا چاہیے جس کو وہ ظاہر نہیں کرنا چاہتا یہ تجسس میں داخل ہے جو ناجائز ہے۔ جیسا کہ اللہ تعالیٰ کا ارشاد ہے:

"ولا تجسسوا ولا يغتب بعضكم بعضا:"¹²

"اور کسی کا بھید نہ ٹٹولو اور تم میں سے کوئی ایک دوسرے کی غیبت نہ کیا کرے۔"

قرآن مجید کی اس آیت میں تجسس سے منع فرمایا گیا ہے۔ تجسس کا مطلب ہے کسی کے غیبوں کا سراغ لگانا ایسی بات کا کھوج لگانا جس کو وہ ظاہر نہ کرنا چاہے۔ اسی طرح حضرت عقبہ بن عامر رضی اللہ عنہ سے روایت ہے۔ کہ رسول اللہ ﷺ نے فرمایا "جس نے کسی کی کوئی ایسی چیز دیکھی جس کے ظاہر ہونے کو اچھا نہیں سمجھا جاتا پھر اس کو چھپا لیا تو اس کا اتنا بڑا ثواب ہے۔ کہ جیسے کسی نے زندہ دفن کی ہوئی لڑکی کو زندہ کر دیا۔"¹³ اور حضرت ابن عمر رضی اللہ عنہ سے روایت ہے کہ رسول ﷺ منبر پر تشریف لے گئے اور بلند آواز سے پکار کر فرمایا کہ "اے وہ لوگوں جو زبانی طور پر مسلمان ہو گئے ہو اور ان کے دلوں میں ایمان نہیں پہنچا مسلمانوں کو تکلیف نہ دو انہیں عیب نہ لگاؤ اور انکے پیچھے چھپے ہوئے حالات کی تلاش میں نہ لگو۔"¹⁴ لہذا ان دو بڑے گناہوں (خیانت اور تجسس) سے بچنے کے لیے ضروری ہے کہ موبائل فون پر گفتگوں کرتے ہوئے شرعی آداب کا خیال رکھا جائے اور بغیر اجازت کے اسپیکر نہ کھولا جائے۔ بلکہ مخاطب کی بات کو امانت سمجھ کر بلا اجازت کسی اور کے ساتھ شیئر نہیں کرنا چاہئے۔

موبائل فون پر جھوٹ، فحش گوئی اور بیہودہ پیغامات بھیجنا

موبائل فون پر جو اخلاقی برائیاں عام ہو گئی ہیں ان میں جھوٹ فحش گوئی اور بیہودہ مذاق بھی ہے۔ دن بھر موبائل فون پر باتوں میں تحریری پیغامات میں بیہودہ اور غیر اخلاقی طرز کلام اختیار کرنے میں کوئی قباحت محسوس نہیں کیا جاتا۔ مفسدہ پرواز اور بد کردار اس سلسلے میں فتنج اور فحش پیغامات وضع کرتے ہیں اور پھر ان پیغامات کو کسی جھجک اور شرم کے بغیر بھیجتے ہیں۔ اور باقاعدہ مجالس میں ایک دوسرے کو سناتے ہیں حالانکہ فحش گوئی اور بد کلامی شریعت میں انتہائی مذموم اور قابل ملامت فعل ہے۔ حدیث میں ہے:

"اياكم والفحش فان الله تعالى لا يحب الفحش والتفحش"¹⁵

"فحش گوئی سے بچو اس لئے کہ اللہ تعالیٰ کو فحش گوئی اور بے بیہودگی پسند نہیں۔"

اسی طرح دوسری حدیث میں ہے:

"ليس المؤمن بالطعان وللعان والفاحش ولا البذی" ¹⁶

"مومن عیب لگانے والا، لعنت کرنے والا، فحش گوئی کرنے والا اور زبان دراز نہیں ہو سکتا۔"

دوسری جگہ حضرت جابر بن سمرہ رضی اللہ عنہ فرماتے ہیں کہ میں آپ ﷺ کے پاس بیٹھا ہوا تھا اور میرے والد میرے سامنے بیٹھے ہوئے تھے اس موقع پر آپ ﷺ نے فرمایا:

"ان الفحش والتفاحش ليس من الاسلام فى شيعى وان احسن الناس اسلاما احسنهم اخلاقا" ¹⁷

"فحاشی اور بیہودگی کا اسلام سے کوئی تعلق نہیں لوگوں میں اچھا مسلمان وہ ہے جو ان میں اچھے اخلاق کا حامل ہوں۔"

مذکورہ بالا احادیث میں فحش گوئی کی ممانعت اور مذمت اس طرح سختی سے بیان کی گئی ہے کہ اس بیہودگی سے بچنا ہی اسلام ہے۔ اور اس میں مبتلا شخص گویا مومن ہو ہی نہیں سکتا۔ لیکن آج کل موبائل فون پر یہ گناہ اتنا عام ہو چکی ہے کہ کوئی اس کو عار محسوس ہی نہیں کرتا کیونکہ جب معاشرے میں کوئی برائی عام ہو جائے تو پھر لوگ اس گناہ کو گناہ ہی نہیں سمجھتے، لہذا ان سے اپنے آپ کو بچانا چاہیے۔ اسی طرح موبائل فون پر جھوٹ بولنا معمول بن گیا ہے اور فخریہ انداز میں جھوٹ بولا جاتا ہے۔ چنانچہ اللہ تعالیٰ کا ارشاد ہے۔

"لعنة الله على الكذابين" ¹⁸

"جھوٹ بولنے والوں پر اللہ تعالیٰ کی لعنت ہو۔"

جھوٹ کا مطلب غلط بیانی اور حقیقت کے خلاف بات بیان کرنا جو کہ انتہائی قابل مذمت فعل ہے نیز اللہ تعالیٰ کا یہ بھی ارشاد ہے کہ

"ان الله لا يهدى من هو كاذب كفار" ¹⁹

"بے شک اللہ اس شخص کو ہدایت نہیں دیتا جو جھوٹا اور انکار کرنے والا ہو۔"

اسی طرح حدیث میں ہے

"كبرت خيانتة ان تحدث اخاك دثيا وهو لك مصدق وانت به كاذب" ²⁰

"سب سے بڑی خیانت یہ ہے کہ تو اپنے بھائی سے کوئی بات کہہ دیں اور وہ اس بات میں آپ کی تصدیق کرتا ہو اور تم اس میں جھوٹا ہوں۔"

ایک اور حدیث ہے

"ايت المنافق ثلاث اذا حدث كذب واذا واعد اخلف واذا اتمن خان" ²¹

"منافق کی تین نشانیاں ہے جب وہ بات کرے تو جھوٹ بولتا ہے اور جب وعدہ کرتا ہے تو وعدہ خلافی کرتا ہے۔ اور جب اس کے پاس امانت رکھی جائے تو خیانت کرتا ہے۔"

لہذا موبائل فون پر جھوٹ بولنے سے پرہیز کرنا چاہیے۔ اسی طرح ہر سنی سنائی بات کو آگے مسیحج نہیں کرنا چاہیے۔ حدیث میں ہے "کفی بالمرء کذبا ان یحدث بکل ماسمع"۔²²

"آدمی کے جھوٹا ہونے کیلئے یہی کافی ہے کہ وہ ہر سنی بات کو آگے پھیلا دیں۔"

اس لیے اگر کوئی بات مسیحج کے ذریعے پہنچنے تو تحقیق کرنا چاہیے اس کے بعد اگر ضرورت ہو تو دوسروں کو فارورڈ (Forward) کریں اس کے علاوہ اگر کوئی آیت یا حدیث کسی کو مسیحج کرنا ہو تو عربی رسم الخط میں لکھنا چاہیے اور آیت یا حدیث کا حوالہ بھی دینا چاہیے۔ قرآن اور حدیث کے ایس ایم ایس (SMS) سمجھنے میں نہایت درجہ کی احتیاط کرنی چاہیے۔ حدیث میں ہے "من کذب علی متعمدا فلیتبوا مقعده من النار"۔²³

"جس نے جان بوجھ کر مجھ پر جھوٹ بولا وہ اپنا ٹھکانہ جہنم میں بنائے۔"

اسی طرح کسی صحابی یا امام کا قول بھی بلا تحقیق اور بغیر حوالہ آگے نہیں سیجھنا چاہیے خاص کر دینی پیغامات، عبادات، اجر و ثواب اور مختلف وظائف کے متعلق پیغامات سمجھنے میں حد درجہ احتیاط سے کام لینا چاہیے۔ موبائل فون کے غلط استعمال سے جہاں ہماری اخلاقیات اور معاشرت تباہ ہو رہی ہے قتل و فساد اور دشمنی کے واقعات میں دن بدن اضافہ ہو رہا ہے وہاں موبائل فون کی تابکاری شعاعیں دماغی خلیوں پر اثر انداز ہو رہی ہے سٹڈے ٹائمز کے مطابق سویڈن میں ہونے والی جدید تحقیق سے یہ بات سامنے آئی ہے کہ "موبائل فون کا باقاعدہ استعمال کرنے والے افراد کے دماغ میں رسولی بننے کے خطرے میں 30% فیصد اضافہ ہو جاتا ہے۔ انٹرنیشنل جرنل آف اونکالوجی میں دماغی رسولی میں مبتلا 1600 افراد کے دس سالہ مطالعہ کے بعد بتایا گیا ہے کہ موبائل فون کا مسلسل استعمال ہی رسولیوں کا سبب ہے"۔²⁴ اسی طرح ٹائمز آف انڈیا 13 اکتوبر 2004ء نے موبائل فون کے مضر اثرات کی مکمل نشاندہی کی ہے۔²⁵

لہذا موبائل کا استعمال بقدر ضرورت کرنا چاہیے اس میں دنیا اور آخرت کی بھلائی ہے۔

موبائل فون پر رنگ ٹونز

موبائل فون کی رنگ ٹون یعنی گھنٹی کا مقصد فون آنے کی اطلاع دینا ہے۔ جیسا کوئی شخص کسی سے ملاقات کرنے کی غرض سے اس کے گھر جائے تو دروازے پر دستک دیں کر اپنے آنے کی اطلاع دینا مقصود ہوتا ہے بالکل اسی طرح رنگ ٹون بھی فون آنے پر مطلع کرتی ہے اور یہ مقصد میوزک کے بغیر ایک عام گھنٹی سے بھی حاصل ہو سکتا ہے۔ لیکن افسوس بہت سارے لوگ اپنے موبائل پر لاعلمی سے یا شوقیہ طور پر گانے بجانے اور سرور کے دھنوں پر مشتمل ٹونز لگا لیتے ہیں اور ان یو بیہ احساس بھی نہیں ہوتا کہ وہ ایسی گھنٹی لگا کر گناہ کے مرتکب ہو رہے ہیں۔ اور یوں وہ دانستہ یا بغیر دانستہ طور پر اللہ تعالیٰ کی نافرمانی میں مبتلا ہو جاتے ہیں گانا بجانا اور موسیقی شریعت میں حرام ہے جیسا کہ اللہ تعالیٰ کا ارشاد ہے

"ومن الناس من يشتري لهو الحديث ليضل عن سبيل الله بغير علم ويتخذها هروا
اولئك لهم عذاب مهين" ²⁶

"اور وہ لوگ ہیں کہ خریدار ہیں کھیل کی باتوں کے تاکہ گمراہ کریں اللہ کی راہ سے بن سمجھے اور ٹھہرائیں اس کو بھنی
وہ جو ہیں ان کو ذلت کا عذاب ہے"

چنانچہ "لھو الحدیث" کی تشریح کرتے ہوئے حضرت ابن عباس رضی اللہ عنہ فرماتے ہیں کہ
"ان لهو الحديث هو الغناء واشباهه" ²⁷

"یعنی لھو الحدیث سے مراد گانا بجانا اور اسی قسم کی چیزیں جو گانا بجانے کے مشابہ ہوں۔"
اسی طرح دوسری جگہ اللہ تعالیٰ کا ارشاد ہے کہ

"واستغفر من استطعت منهم بصوتك" ²⁸

"اور پھسلا لے ان میں سے جس کو تو پھسلا سکے اپنی آواز سے"

امام ابن کثیر رحمۃ اللہ علیہ اس آیت کی تفسیر میں لکھتے ہیں کہ "اس آیت میں شیطانی آواز سے گانا بجانا مراد ہے، امام مجاہد رحمۃ اللہ
علیہ فرماتے ہیں اس کا مطلب ہے کہ (اے ابلیس) تو انھیں کھیل تماشوں اور گانے بجانے کے ساتھ مغلوب کر، اور حضرت ابن
عباس رضی اللہ عنہما فرماتے ہیں اس آیت میں ہر وہ آواز مراد ہے جو اللہ تعالیٰ کی نافرمانی کی طرف دعوت دے یہی قول حضرت
قتادہ رحمۃ اللہ علیہ کا بھی ہے۔" ²⁹ ایک اور جگہ ارشاد ہے

"افمن هذا الحديث تعجبون وتضحكون ولا تبكون وانتم سامدون" ³⁰

"سو کیا تم لوگ اس کلام سے تعجب کرتے ہو اور ہنستے ہو اور رو تے نہیں اور تکبر کرتے ہو"

لفظ سامدون کی تفسیر میں امام ابن کثیر رحمۃ اللہ علیہ فرماتے ہیں کہ

"عن ابن عباس رضی اللہ عنہما قال الغناء هي يمانية اسمدنا عن لنا، وكذا
قال عكرمة رحمة الله عليه" ³¹

"حضرت ابن عباس رضی اللہ عنہما فرماتے ہیں کہ اس کے معنی ہیں "گانا" اور یہی قول عکرمہ رحمہ اللہ کا ہے۔"

اسی طرح آپ ﷺ کا ارشاد ہے

"الجرس مزامير الشيطان" ³²

دوسری حدیث ہے

"الغناء يثبت النفاق في القلب كما يثبت الماء الذرع" ³³

"گانا دل میں نفاق کو اگاتا ہے جیسا کہ پانی کھیتی کو اگاتا ہے"

دوسری جگہ صحیح بخاری میں آپ ﷺ کا ارشاد ہے

"ليكونن من امتي اقوام يستحلون الحر و الحرير والخمر و المعازف"³⁴

"میری امت میں کچھ ایسے لوگ ہونگے جو زنا، ریشم، شراب اور گانے بجانے کو حلال سمجھنے لگیں گے۔"

اور مسند امام احمد میں حضرت ابوامامہ رضی اللہ عنہ روایت کرتے ہیں کہ رسول اللہ ﷺ نے فرمایا

"ان الله عزوجل بعثني هدى ورحمة للمؤمنين وامرني بمحق المزامير والاوزار والصليب
وامر الجاهيلة"³⁵

"مجھے اللہ تعالیٰ نے مؤمنین کے لیے ہدایت و رحمت بنا کر مبعوث فرمایا ہے اور باجے شرکیہ گنڈے، صلیب اور
زمانہ جاہلیت کے غلط کاموں کے مٹانے کا حکم فرمایا ہے۔"

مذکورہ بالا آیات اور احادیث اس بات پر دلالت کرتی ہے کہ گانا بجانا بالاتفاق حرام ہے۔ اور ان کا سننا بھی حرام ہے لہذا ایک مسلمان
اور امتی ہونے کی حیثیت سے ہر مسلمان کو موسیقی سے اجتناب کرنا چاہیے اور اپنے موبائل فون کی گھنٹی سادہ اور میوزک کی منحوس
آواز سے پاک رکھنی چاہیے تاکہ خود بھی اس گناہ سے بچ سکیں اور دوسروں کو بھی بچا سکیں۔ جس طرح موبائل فون کی گھنٹی میں
موسیقی صحیح نہیں ہے اسی طرح بطور گھنٹی اللہ تعالیٰ کا کوئی نام یا قرآن پاک کی تلاوت لگانا بھی درست نہیں کیونکہ ان کا عزت و احترام
کرنا ہر مسلمان پر واجب ہیں۔ اور اللہ تعالیٰ نے بندوں کو حکم دیا ہے کہ ان پیارے پیارے ناموں کے ساتھ اس کو پکارو اور انہی کے
ذریعے اللہ تعالیٰ سے دعاء مانگو جیسا کہ ارشاد ہے

"قل ادعو الله او ادعو الرحمن ايما تدعوا فله الاسماء الحسنی"³⁶

"کہہ دیجئے (اے نبی) کہ اللہ کہہ کر پکارو یا رحمن کہہ کر جو نام لیکر پکارو گے سو اسی کے ہے سب نام"

اس سے معلوم ہوا کسی دنیوی عرض سے قطع نظر اللہ تعالیٰ کے ناموں کو صرف اس کے ذکر اور اس کی بزرگی بیان کرنے کے لیے لینا
اور یاد کرنا درست ہو گا۔ لہذا عوام الناس جو دانستہ یا غیر دانستہ طور پر موبائل فون میں جو اللہ اکبر یا قرآن پاک کی تلاوت محفوظ کر
دیتے ہیں اور کال آنے کی صورت میں بجائے کسی گھنٹی کے اللہ اکبر یا قرآن پاک کی تلاوت جیسی آواز سنائی دیں تو شریعت مطہرہ کی رو
سے اس کا استعمال جائز نہیں اس لیے موبائل فون کے گھنٹی کے طور پر اسے استعمال نہ کیا جائے اللہ تعالیٰ کا مبارک نام خالص ذکر الہی
کی نیت اور ارادہ سے لینا چاہیے اپنی کوئی دنیوی غرض پوری کرنے کے لیے اس مبارک نام کو استعمال کرنا درست نہیں اور ایمانی
غیرت کے منافی ہے جیسا کہ الدر المختار میں ہے:

"وقد كرهوا والله اعلم نحوه لا اعلام ختم الدرر يقرء (قوله لاعلام ختم الدرر) اما اذالم

يكن اعلاما بآنتهانه لا يكره لا نه ذكره تفويض، بخلاف الاول لانه استعمال آله

للاعلام ونحوه اذا قال الداخل "يا الله مثلا ليعلم الجلاس بمحيته ليهيؤاله محلا و يوقروه

واذا قال الحارس لا اله الا الله ونحوه ليعلم باستفاظه فلم يكن المقصود الذكر اما اذا

اجتمع القصد ان يعتبر الغالب كما اعتبر في نظائره"³⁷

"فقہا کرام نے "واللہ اعلم" اس طرح کے الفاظ کہنے کو درس کے اختتام کو بتلانے کے لئے مکروہ کہا ہے۔ کہ اگر اس قسم کے الفاظ کہنے سے درس کے اختتام کو بتلانا مقصود نہ ہو تو کراہیت نہیں کیونکہ یہ ذکر ہے اور کسی چیز کے حقیقی طور جاننے کو اللہ تعالیٰ کے علم کے حوالہ کر دینا ہے، بخلاف پہلی صورت کے کہ اس کے کہنے والے نے اس کلمہ کو خبر دینے کا آلہ اور ذریعے کے طور پر استعمال کیا اسی طرح کا حکم اس صورت کا بھی ہے کہ جب داخل ہونے والا "یا اللہ" کہہ دے اور اس سے مقصود بیٹھنے والوں کو اپنے آنے کی خبر دینی ہو، تاکہ اس کے بیٹھنے کے لئے جگہ بنائیں اور ان کی عزت کریں، اور کوئی چوکیدار "لا الہ الا اللہ" وغیرہ کہے اپنے جاننے کو ظاہر کرنے کے لئے تو چونکہ اس طرح کے الفاظ سے اللہ کا ذکر کرنا مقصود نہیں تو اس لیے ایسے مواقع پر اللہ کا نام لینا مکروہ ہے۔ اور اگر لفظ "اللہ" سے مقصود ذکر بھی ہو اور اطلاع دینا بھی تو ایسی صورت میں غالب کا اعتبار کیا جائے گا، جیسا کہ اس کے نظائر میں غالب کا اعتبار کیا جاتا ہے۔"

موبائل فون پر شادی کے موقع پر ویڈیو اور تصویر لینا

تصویر اور ویڈیو بنانا ہر حالت میں درست نہیں ہے خواہ وہ شادی ہو غم اور شادی کے موقع پر تو اور بھی خطرناک ہے جب یہ لیک ہو جاتی ہے تو بات قتل اور دشمنی تک پہنچ جاتی ہے۔ لہذا شادی کے مواقع پر تصویر اور ویڈیو بنانے سے اجتناب کرنا چاہیے کہ نہ ایسی حرکتوں کا ارتکاب کرنا اللہ تعالیٰ کے عذاب کو دعوت دینا ہے۔ حدیث میں ہے:

"عن عبد اللہ بن عمر رضی اللہ عنہ ان رسول اللہ صلی اللہ علیہ وسلم قال: ان الذین یصنون هذه الصور یعذبون یوم القيامة یقال لهم احيوا ما خلقتمہم۔"³⁸

"حضرت عبد اللہ بن عمر رضی اللہ عنہ فرماتے ہیں کہ رسول اللہ ﷺ نے فرمایا کہ: یہ لوگ جو تصویر بناتے ہیں قیامت کے روز ان کو عذاب دیا جائے گا اور کہا جائے گا جو تم نے بنائے ہیں اس کو زندہ کروں"

اسی طرح دوسری حدیث ہے

"ان اشد الناس عذابا یوم القيامة المصورون۔"³⁹

"بے شک سب سے زیادہ سخت عذاب میں قیامت کے روز تصویر بنانے والے ہوں گے۔"

یہ بات بھی ضروری ہے کہ "موبائل فون کی تصویر کا وہی حکم ہے جو عام تصویر کا ہے، اس کا بنانا جائز اور حرام ہے۔ ایمان کا کمزور ترین درجہ یہ ہے کہ مسلمان گناہ کو گناہ سمجھے اور دل میں اس سے نفرت کرے، تصویر کو جائز کہنا یا اسے عبادت کا درجہ دینا انتہائی خطرناک گناہ ہے۔⁴⁰ لہذا شادی کے موقعوں پر تصویر اور ویڈیو بنانے سے گریز کرنا چاہیے اس میں دنیا اور آخرت کا نقصان ہے اور مشاہدہ میں آیا کہ شادی میں ویڈیوں اور تصویر بنائی جاتی ہے پھر لیک ہو جاتی ہے اور شادی کے اگلے ہی روز دلھے کو قتل کیا جاتا ہے اور خوشیاں غم میں تبدیل ہو جاتی ہے۔ اس لیے اس سے بچنا چاہیے۔

ویڈیو کی گواہی اور فیصلہ

ویڈیو کے ذریعے جو تصویر کشی کی جاتی ہے اس میں ملاوٹ کی زیادہ گنجائش ہوتی ہے یہ ممکن ہے کہ کسی شخص کی کوئی اور تصویر کہیں کاٹ کر اور جگہ جوڑ دی جائے یا مثلاً کسی کی تصویر سے سر کاٹ کر کسی اور جسم سے کے ساتھ جوڑ دیا جائے اس کی الٹ پھیر ویڈیو اور انٹرنیٹ وغیرہ میں بھی ممکن ہے۔ اس لیے ویڈیو سے حاصل ہونے والی معلومات میں آمیزش اور اشتباہ پانے کا اندیشہ زیادہ ہوتا ہے اور مشتبہ قسم کی دلیلوں پر نہ تو فیصلہ کیا جاتا ہے اور نہ گواہی دی جاسکتی ہے۔ جیسا کہ فتاویٰ عالمگیری میں ہے

"و لو سمع من و راء الحجاب لا یسمعه ان یشهد لاحتمال ان یکون غیرہ"⁴¹

"اگر کسی نے پردے کے پیچھے سے گواہی دی تو اس کی گواہی نہیں سنی جائیگی کیونکہ یہ شبہ ہے کہ یہ کوئی اور ہو

سکتا ہے"

اس لیے ویڈیو کی گواہی اور اس پر فیصلہ کرنا معتبر نہیں ہے۔

موبائل فون اور میسج کے ذریعے خرید و فروخت

خرید و فروخت جس طرح زبان کے ذریعے آئے سامنے ہوتی ہے اسی طرح بوقت ضرورت موبائل فون اور میسج کے ذریعے بھی کی جا سکتی ہے بشرطیکہ بچی جانے والی چیز کی قیمت فون یا میسج کے ذریعے مناسب طور پر متعین کر دی جائے تاکہ بعد میں کوئی پریشانی نہ ہو، تحریر کے ذریعے خرید و فروخت کے بارے میں علامہ شامی رحمۃ اللہ علیہ کا بیان ہے

"و یکون بالکتابۃ من الجانبین فاذا کتب اشتريت عبدک فلانا بکذا وکتب الیہ البائع قد بعت فہذا بیع"⁴²

"اور خرید و فروخت کا معاملہ فریقین کی جانب سے تحریری شکل میں ہو سکتا ہے تو اگر خریدنے والے نے لکھ دیا کہ میں نے اتنے میں تیرے فلاں غلام کو خرید لیا اور بیچنے والے نے بھی تحریری شکل میں اپنی رضامندی کا اظہار کر دیا تو اس معاملہ پر بیع کا اطلاق ہوگا۔"

اس لیے جس طرح تحریر کے ذریعے خرید و فروخت درست ہے اسی طرح حکم موبائل کا بھی ہوگا ان دونوں میں قریبی مماثلت پائی جاتی ہے اور میسج کے ذریعے بھی خرید و فروخت کا معاملہ جائز ہوگا۔

موبائل فون کے ذریعے رویت حلال کی خبر

حنفیہ کے ہاں چاند کے ثبوت کے لیے بنیادی اصول یہ ہے:

(۱) اگر مطلع صاف ہو خواہ مسئلہ عید کے چاند کا ہو یا رمضان کا رویت ثابت کرنے کے لیے خبر مستفیض یعنی اتنے لوگوں کی خبر مطلوب ہے کہ عادتاً ان کا جھوٹ پر متفق ہو جانا قابل تصور ہو جائے۔ جیسا کہ ہدایہ میں ہے

"واذا لم تکن بالسماء علة لم تقبل الشہادة حتی یراہ جمع کثیر یقع العلم بخبرہم"⁴³

(۲) اور اگر مطلع ابر آلود ہو اور مسئلہ رمضان کے چاند کا ہو تو ایک معتبر آدمی خبر چاند کے ثبوت کے لیے کافی ہے۔

"(وقبل بعلۃ خبر عدل و لوقنا او انٹی لرمضان وحين وحررتین للفطر) ای اذا کان

بالسماء علة يقبل في هلال رمضان خبر واحد عدل -- فلانه امر ديني فينقبل فيه
خبر الواحد -- الخ⁴⁴

گویا ان دونوں صورتوں میں چاند ثابت ہونے کا مدار خبر پر ہے۔ اگر مطلع ابر آلود ہو اور مسئلہ عید کے چاند کا ہو تو دو آدمی کی گواہی سے چاند کی رویت ثابت ہوتی ہے۔ نیز فقہاء کرام کے ہاں یہ بات بھی متفق علیہ ہے کہ گواہی اسی وقت معتبر ہوگی جب کہ گواہ قاضی یا ذمہ دار کے سامنے گواہی دے لیکن خبر کے معتبر ہونے کے لیے خبر دہندہ کا سامنے ہونا ضروری نہیں۔ رویت ہلال کی پہلی دو صورتوں میں چونکہ چبر مطلوب ہے اور خبر غائبانہ بھی دی جاسکتی ہے اس لیے اگر ان صورتوں میں موبائل پر خبر دی جائے اور اطمینان ہو جائے کہ خبر دیندہ اپنا جو تعارف کرادیا ہے وہ صحیح ہے اور یہ شخص معتبر ہے تو موبائل فون کی ایسی خبروں کو قبول کیا جاسکتا ہے۔

(۳) تیسری صورت جس میں گواہی مطلوب ہے ”اگر چاند دیکھنے والا خود فون پر گواہی دے کہ میں نے چاند دیکھا ہے تو اس کا نہیں کیونکہ گواہی کے معتبر ہونے کے لیے قاضی یا ذمہ دار کی مجلس میں حاضر ہو کر گواہی دینا ضروری ہے۔ البتہ اگر کوئی مقامی ذمہ دار گواہان کے بیان کو سن کر اور ان کے بیان سے مطمئن ہو کر ذمہ دار ادارہ کو فون پر اطلاع کریں تو یہ صورت جائز اور معتبر ہوگی کیونکہ یہ فون پر گواہی نہیں بلکہ حوالت گواہوں کے بیانات سے ثابت ہو چکی ہے اس کے بارے میں اطلاع دینا ہے۔“⁴⁵

موبائل فون پر نکاح کی شرعی حیثیت

موبائل فون کے ذریعے نکاح کا ایجاب و قبول درست نہیں اس لیے کہ ایجاب و قبول ایک ہی مجلس میں ہونا ضروری ہے۔ جیسا کہ
الدر المختار میں ہے

"و ینعقد بایجاب من احدہما وقبول من الآخر"⁴⁶

"ان دونوں میں سے ایک کے ایجاب اور دوسرے کے قبول کرنے سے نکاح منعقد ہو جاتا ہے۔"

اور اس میں یہ بھی ذکر ہے

"و شرط حضور شاہدین حرین او حرو حرین مکلفین سامعین قولہما معا"⁴⁷

"اور دو آزاد گواہوں کا ہونا شرط ہے جو ان دونوں کا آواز سنتا ہوں کہ یہ دونوں وہی ہے۔"

اسی طرح ہدایۃ میں بھی ہے

"ولا ینعقد نکاح المسلمین الا بحضور شاہدین حرین عاقلین بالغین مسلمین"⁴⁸

"اور دو مسلمانوں کا نکاح منعقد نہیں ہوتا مگر جب دو آزاد گواہ جو عاقل، بالغ اور مسلمان ہو۔"

البتہ صحیح طریقہ یہ ہے کہ موبائل فون پر کسی کو نکاح کا وکیل بنایا جائے اور اس کی جانب سے دوسرے فریق کے ساتھ ایجاب و قبول کر لے۔ مثلاً زید، زینب سے کہے کہ چونکہ رشید نے مجھے وکیل بنایا ہے کہ میں پانچ تولہ مہر کے عوض اس کا نکاح کی پیشکش کرتا ہوں زینب خود یا اس کا وکیل یا اس کا ولی اس کا نکاح قبول کر لے تو نکاح منعقد ہو جائے گا، یہ فون پر ایجاب و قبول نہیں بلکہ فون پر نکاح کا

وکیل بنانا ہے۔⁴⁹

موبائل فون پر طلاق کی شرعی حیثیت

طلاق کا صحیح طریقہ یہ ہے کہ ایک دوسرے سے ملاقات کر کے سمجھائیں۔ اگر طلاق ناگزیر ہو جائے تو طلاق دیں تاہم شوہر و بیوی کا ایک جگہ موجود رہنا ضروری نہیں اگر موبائل فون پر مرد نے طلاق دی تو بھی طلاق واقع ہوگی لیکن اس میں بھی بہتر یہ ہے کہ فون کرتے وقت دو اشخاص کو گواہ بنا لیے جائے تاکہ آئندہ مرد و عورت کے لیے طلاق کو ثابت کرنا آسان ہو۔ جیسا کہ ردالمحتار میں ہے

"و یقع طلاق کل زوج بالغ عاقل ولو عبدا او مکرها او ہازلا او سفیہا او سکران او

اخرص باشارتہ او مخطئا۔"⁵⁰

"ہر شوہر جو عاقل بالغ ہو یا اگر غلام ہو یا اس پر جبر کیا گیا ہو یا بوقوف یا نشے میں ہو یا گونگا کی اشارے سے یا خطاء سے ہو، طلاق واقع ہوتا ہے۔"

لہذا جس طرح خط کے ذریعے طلاق واقع ہوتا ہے اس طرح فون اور مسیج کے ذریعے بھی طلاق واقع ہوتا ہے لیکن یہ اطمینان کرنا چاہیے کہ واقعی یہ آواز یا مسیج اسی کی شوہر کی ہے۔

موبائل فون کے ذریعے ایڈوانس بیلنس منگوانا اور مسئلہ سود

آج کل لوگ موبائل فون اے ذریعے کمپنی سے ایڈوانس بیلنس منگواتے ہیں اور پھر کمپنی اس بیلنس سے زائد پیسے کٹوتی کرتی ہے شرعیہ کٹوتی سود میں داخل نہیں ہے کیونکہ کمپنی کی جانب سے پندرہ روپے کا بیلنس نقدیت کے حکم میں نہیں ہے بلکہ ایک معین مدت بات کرنے کی سہولت ہے اس لیے یہ تبادلہ مال بالمال نہیں ہے بلکہ زائد کٹوتی اس سہولت کے مہیا کرنے کا عوض ہے اور جب جس مختلف ہو جائے تو اس میں سود نہیں آتا۔

"(وعلمتہ) ای علة التحريم الزيادة (القدر) المعهود بکيل و وزن مع الجنس فان و جدا حرم

الفضل النساء وان عدما جلا وان وجد احدهما حل الفضل و حرم النساء"⁵¹

خلاصہ بحث

اللہ تعالیٰ نے انسان کو اشرف المخلوقات بنایا اور تمام کائنات کو اس کی خدمت میں لگایا آسمان زمین، سورج، چاند، ستارے، سیارے اور پہاڑ وغیرہ تمام انسان کی فائدے کے لیے پیدا کیے اور انسان کو حکم دیا کہ ان میں غور و فکر کریں یہ تمام چیزیں اللہ تعالیٰ نے عبث نہیں بنائے بلکہ اس میں غور و فکر کرنے والوں کے لیے نشانیاں ہیں۔ اللہ تعالیٰ نے غور و فکر کرنے کے لیے اعضاء (آنکھ، کان، دل و دماغ وغیرہ) بھی عطا کیں اور انہی اعضاء کا استعمال کرتے ہوئے انسان آج نئی نئی چیزیں ایجاد کر رہا ہے موبائل فون بھی ان ایجادات میں شامل ہے جس سے انسانی زندگی میں مزید سہولت آئی ہے اور انسان جدھر بھی ہو اپنے پیاروں سے آسانی بات چیت کر سکتا ہے لیکن اگر یہ موبائل فون اس خائق کائنات کے بتائے ہوئے اصولوں کے مطابق استعمال نہ کیا جائے تو پھر وہی حال ہو گا جو آج کل ہمارے معاشرے کی ہیں موبائل فون کی تصویر اور ویڈیو قتل اور دشمنی کی وجہ بن رہی ہے۔ حلاکتہ تصویر بنانے کو اسلام نے چودہ سو برس پہلے حرام قرار دیا ہے۔ موبائل فون استعمال کرتے وقت اپنے آپ سے سوال کرنا چاہیے کہ میں اسلام کی خدمت کر رہا ہوں

یا اسلام کو نعوذ باللہ تباہ کر رہا ہوں پس جو لوگ موبائل فون پر اللہ تعالیٰ کے احکامات اور محمد ﷺ کے ارشادات دوسروں تک پہنچاتے ہوں، دعوت اسلام کا کام کرتا ہوں یا مظلوموں اور بے سہارہ لوگوں کی آواز ارباب اختیار تک پہنچاتا ہوں تو یہ لوگ اسلام کی خدمت کر رہے ہیں۔ اور جو لوگ موبائل پر گانے، بجانے اور گندی ویڈیو دیکھتے ہیں، تصویریں بناتے ہے یا دوسروں کو بھیجتے ہیں تو یہ لوگ اسلام کو تباہ کر رہے ہیں کیونکہ گانے، بجانے قرآن کے متضاد ہے۔

بچوں کی خوب دیکھ بھال کرنا چاہیے کہ وہ فون پر کس سے بات کر رہے ہیں تاکہ بعد میں تمام خاندان کے لیے رسوائی کا ذریعہ نہ بنے۔ لہذا بچوں کی تربیت پر خاص توجہ دینی چاہیے اور بلا ضرورت ان کو موبائل نہیں دینا چاہیے۔ العرض موبائل فون کو شریعت کے اصولوں کے مطابق استعمال کرنا چاہئے اس سے ہم دنیا اور آخرت کی تباہ کاریوں سے بچ سکتے ہیں۔

حواشی و مراجع

¹ الترمذی، محمد بن عیسیٰ، سنن الترمذی، باب ماجاء فی السلام قبل الکلام، (بیروت، دارالمعارف، ۱۹۹۹ء) 2: 99، رقم حدیث: 2989

² مسلم بن حجاج، صحیح مسلم، باب ای السلام افضل، (بیروت، دارالمعارف، ۱۹۹۹ء) رقم حدیث، 2689

³ الترمذی، محمد بن عیسیٰ، سنن ترمذی، باب ماجاء فی ان المسلم من سلم المسلمون من لسانه ویدہ ۲: ۹۰

⁴ البخاری، محمد بن اسماعیل ابو عبد اللہ، الجامع صحیح بخاری، باب اذا من هذا فقال انا، (بیروت، دارالریان للتراث، ۱۹۸۶ء) رقم حدیث، ۵۸۹۶

⁵ سورہ الاحزاب: 33/ 70

⁶ سورہ النور: 28/ 24

⁷ ابوداؤد، سلیمان بن اشعث، سنن ابی داؤد، (بیروت، دارالفکر، ۱۹۹۵ء) رقم حدیث، 4842

⁸ سورہ لقمان، 31: 19

⁹ سورہ الاحزاب، 33: 32

¹⁰ محمد بن عبد اللہ الخطیب، مشکاة المصابیح، (مکتبہ البشیری، کراچی پاکستان، ۲۰۱۰ء) رقم حدیث، 5062

¹¹ الترمذی، محمد بن عیسیٰ، سنن ترمذی، ص، 17، مشکاة المصابیح، رقم حدیث، 35

¹² سورہ الحجرات، 14: 49

¹³ محمد بن عبد اللہ الخطیب، مشکاة المصابیح، ص، ۳۲۳

¹⁴ ایضاً، رقم حدیث، 5043

¹⁵ ایضاً، رقم حدیث، 4638

¹⁶ الترمذی، محمد بن عیسیٰ، سنن ترمذی، رقم حدیث 1977

¹⁷ احمد بن حنبل، مسند احمد بن حنبل، (بیروت، مکتبہ الرسالہ، ۲۰۰۰ء) ج: 1، ص: 405

¹⁸ سورہ آل عمران، 3: 61

¹⁹ سورہ الزمر، 39: 3

²⁰ محمد بن عبد اللہ الخطیب، مشکاة المصابیح، رقم حدیث 4845

²¹ مسلم بن حجاج، صحیح مسلم، رقم حدیث 59

- 22 ایضاً، باب النہی عن الحدیث بکل ما سمع، رقم حدیث 5
- 23 البخاری، محمد بن اسماعیل، صحیح بخاری، کتاب العلم، باب کفی بالمرء ائماناً، بحدیث بکل ما سمع، رقم حدیث 389
- 24 <http://dailypakistan.com.pk/daily-bites/24-apr-2017/565185>
- 25 ماہنامہ "الحق" اگست، 2005ء
- 26 سورہ لقمان 31: 6
- 27 ابو بکر احمد ہسینی، السنن الکبریٰ، باب الرجل یعنی فیئخذ الغناء ضاعاً یؤتی علیہ۔۔ الخ، (بیروت، دار الکتب العلمیہ، ۲۰۰۳ء) ۱۰/ ۳۷۷
- 28 سورہ الاسراء، 64: 17
- 29 امام ابن کثیر، تفسیر ابن کثیر، ۵: ۹۳
- 30 سورہ النجم: 59
- 31 تفسیر ابن کثیر: ۴۶۸: ۷
- 32 مسلم بن حجاج، صحیح مسلم، باب کراهیۃ الکل والجرس فی السفر، رقم حدیث، ۲۱۱۳
- 33 ابو داؤد، سلیمان بن اشعث، سنن ابی داؤد، باب کراهیۃ الغناء والامر:
- 34 البخاری، محمد بن اسماعیل، صحیح بخاری، باب ما جاء فی من یستحل الخمر ولم یمسہ بغير اسمیہ، ۲: ۷۳۸
- 35 احمد بن حنبل، مسند احمد بن حنبل، باب احادیث ابی الباہلی، ۲: ۴۵۴
- 36 سورہ الاسراء: 111 -
- 37 الدر المختار، کتاب الحظر والاباحہ، ۲: ۴۳۱
- 38 البخاری، محمد بن اسماعیل، صحیح بخاری، باب عذاب المصورین یوم القیامہ، ۲: ۸۸۰
- 39 بخاری مع فتح الباری، کتاب اللباس، (قدیمی کتب خانہ آرام باغ کراچی، ۲۰۰۰ء) ۱۰: ۳۱۴
- 40 رحمانی، خالد سیف اللہ، خواتین کے دینی مسائل، (اسلامی کتب خانہ کراچی) ۲: ۱۰۸
- 41 فتاویٰ عالمگیریہ، باب الثانی فی بیان تحمل الشہادہ۔۔ الخ، ۳: ۴۵۲
- 42 رد المحتار علی الدر المختار، کتاب البیوع، ۹۵۱۲
- 43 ہدایہ، کتاب الصوم، ۱: ۲۳۳
- 44 تبیین الحقائق، شرح کنز الدقائق، کتاب الدقائق، کتاب الصوم، (بیروت) ۱: ۳۱۹
- 45 کتاب الفتاویٰ، ۳: ۳۷۶
- 46 الدر المختار، کتاب النکاح، ۳: ۹
- 47 ایضاً، ۳: ۲۱
- 48 الہدایہ، ۲: ۳۲۶
- 49 کتاب الفتاویٰ، ۳: ۳۷۷
- 50 رد المحتار علی الدر المختار، کتاب الطلاق، ۳: ۲۳۵-۲۴۱ سعید
- 51 الدر المختار، باب الربا، ۵: ۱۷۲۔ ایضاً، صادق شاہ، مفتی، موبائل فون کے شرعی مسائل (مکتبہ عمر فاروق، ۲۰۱۷ء) ص: ۵۷